





**T**ommy, kont taf li t-teleskopju ivvintah wiehed Olandiż?” staqsieh Willy minghajr ma qala’ għajnejh minn fuq il-ktieb.

Tommy bilkemm ta kas x’qallu siehbu. Kien qed jittawwal mit-teleskopju jsegwi l-bastimenti ġejjin u sejr in fuq il-baħar.


Marija qamet minn fejn kienet, bix-xabla tal-injam f’idha, u marret poggiet fejn Willy. Jgħidulu Willy l-Bravu. Marija oħt Tommy. Għandha 8 snin u Tommy 10 snin. Imma tant hu twil li taħsbu ikbar minn hekk.

“Din fejn tgħallimtha? F’wiehed mill-kotba tiegħek?” staqsietu Marija lil Willy.

“Iva,” qalilha, “u għalhekk dejjem nigri bihom.”

Tommy qafel it-teleskopju maċ-ċintorin u niżel minn fejn kien qed jittawwal. Imbagħad mar ġab il-kappell tal-ġilda. Tommy xagħru aħmar twil u jsibuh bħala Tommy ir-Ruxxan.

Kif spiss kienu jhobbu jagħmlu, Tommy, oħtu Marija u l-ġar tagħhom Willy qattgħu l-ġurnata fid-dwejra li kienu bnew flimkien. Din qieghda fuq sigra antika li minn fuqha jistgħu jaraw il-Kalanka tal-Furbani taħthom u jifflu l-baħar kollu kemm hu.





Id-dwejra fis-sigra tista' tasal għaliha billi timxi l-mogħdija li mill-kalanka tieħdok sar-raħal. Henry, missier Tommy u Marija, kien ġej lura mix-xogħol u kien miexi f'din it-trejqa. Henry mastrudaxxa.

"Tfal, ejjew, sar il-ħin għall-ikel!"

It-tliet pirati ċkejknin niżlu mid-dwejra u mxew ma' Henry sal-kalanka. Tommy u Marija sellmu lil Willy u lkoll marru lura għand il-ġenituri tagħhom.